



पूर्व मेयर से जुड़े मानहानि मामले में आरोपी की संपत्ति होगी कुर्क

ज्योति खंडेलवाल पर आरोप लगाया गया था कि उनकी ओर से की गई अवैध मांग की पूर्ति नहीं करने पर फर्म के खिलाफ झूठी शिकायतों की

जयपुर (मॉर्निंग न्यूज़)

जिले के अतिरिक्त न्यायिक मजिस्ट्रेट क्रम-3 ने पूर्व मेयर ज्योति खंडेलवाल की मानहानि से जुड़े मामले में आरोपी कमलजीत सिंह के खिलाफ सीआरपीसी की धारा 82 व 83 के तहत संपत्ति कुर्क करने की कार्रवाई आरंभ की है। इसके साथ ही अदालत ने पुलिस कमिश्नर से आरोपी के जारी गिरफ्तारी के स्थायी वारंट के संबंध में यह आदेश परिवारी ज्योति खंडेलवाल की ओर से दायर मानहानि परिवाद पर सुनवाई करते हुए दिए। अदालत सह आरोपी दीपक जैन की ओर से माफीनामा पेश करने पर उसके खिलाफ कार्रवाई समाप्त कर चुकी है।

सफाई फर्म द्वारा सर्विस टैक्स नहीं चुकाने का है मामला : परिवारी के



अधिवक्ता बंशीधर बड़ाया ने अदालत को बताया कि आरोपी कमलजीत सिंह की कंपनी मैसर्स प्रहरी प्रोटेक्शन सिस्टम को शहर की सफाई व्यवस्था को लेकर दिसंबर 2013 में ठेका दिया गया था। फर्म की ओर से सेवाकर नहीं जमा कराने पर सेन्ट्रल एक्साइज कमिश्नर ने इस कंपनी पर छपा डाला और जुलाई 2014 में आपराधिक

मामला दर्ज किया। मामले में आरोपी की ओर से पेश अग्रिम जमानत याचिका में दायर शपथ पत्र में तत्कालीन मेयर परिवारी ज्योति खंडेलवाल पर आरोप लगाया गया कि उनकी ओर से की गई अवैध मांग की पूर्ति नहीं करने पर उन्होंने फर्म के खिलाफ झूठी शिकायतों की हैं।

इसी तरह का शपथ पत्र आरोपी की ओर से हाईकोर्ट में पेश जमानत याचिका में भी पेश किया गया। इस पर परिवारी की ओर से निचली अदालत में मानहानि परिवाद पेश किया गया था। जिस पर सुनवाई करते हुए पूर्व में अदालत ने फर्म के निदेशक कमलजीत और उसके अधिकारी दीपक जैन के खिलाफ प्रसंज्ञान लिया था। वहीं गत 27 अप्रैल को दीपक जैन की ओर से अदालत में माफीनामा पेश करने पर अदालत ने उसके खिलाफ कार्रवाई समाप्त कर दी थी।

अजमेर डिस्कॉम के सभी जिलों में दो ब्लॉक सप्लाई जल्द

जयपुर (मॉर्निंग न्यूज़)। मुख्यमंत्री भजनलाल शर्मा ने वर्ष-2027 तक प्रदेश में किसानों को दिन के दो ब्लॉक में बिजली उपलब्ध कराने का संकल्प लिया है। इसी क्रम में अजमेर डिस्कॉम जल्द ही प्रदेश का पहला ऐसा विद्युत वितरण निगम होने जा रहा है जहां सभी जिलों में दिन के दो ब्लॉक में विद्युत आपूर्ति सुलभ हो सकेगी। फिलहाल यहां नागौर एवं चित्तौड़गढ़ को छोड़कर शेष सभी जिलों में कृषि उपभोक्ताओं को यह बिजली मिल रही है।

ऊर्जा विभाग की शासन सचिव एवं चेयरमैन डिस्कॉम आरती डोगरा ने बुधवार को विद्युत भवन में दो ब्लॉक सप्लाई को लेकर अजमेर एवं जोधपुर वितरण निगम के प्रबंध निदेशकों, प्रसारण निगम तथा जयपुर विद्युत वितरण निगम के वरिष्ठ अधिकारियों के साथ वीडियो कॉन्फ्रेंस के माध्यम से समीक्षा की। इस दौरान विद्युत तंत्र को मजबूत कर प्रसारण निगम एवं वितरण निगमों से संबंधित दिन में दो ब्लॉक सप्लाई की बाधाओं को दूर करने, ग्रिड सब स्टेशनों के निर्माण, ट्रांसफार्मर क्षमता वृद्धि आदि विषयों पर समीक्षा की गई। ऊर्जा सचिव ने जयपुर एवं जोधपुर वितरण निगम के उन सभी अधीक्षक अभियंताओं से भी समीक्षा की जहां कुछ सब स्टेशनों में फिलहाल तीन एवं चार ब्लॉक में भी कृषि उपभोक्ताओं को विद्युत आपूर्ति की जा रही है।

मिलावट के खिलाफ अभियान बगरू में फार्मा बायोलॉजिकल फर्म पर बड़ी कार्रवाई

उत्पादों पर लाइसेंस की जगह अंकित था रजिस्ट्रेशन नंबर, उत्पादों की लैब जांच भी नहीं



जयपुर (मॉर्निंग न्यूज़)

खाद्य सुरक्षा विभाग की टीम द्वारा रीको इंडस्ट्रियल एरिया, चित्तौली (बगरू) स्थित फार्मा बायोलॉजिकल फर्म पर निरीक्षण एवं सैंपलिंग की कार्रवाई की गई। खाद्य सुरक्षा आयुक्त डॉ. टी. शुभमंगला ने बताया कि टीम को निरीक्षण के दौरान विभिन्न उत्पादों की लेबलिंग एवं गुणवत्ता से संबंधित अनियमितताएं मिलीं। कुछ उत्पादों पर लाइसेंस नंबर के स्थान पर रजिस्ट्रेशन नंबर अंकित पाया गया, जो नियमानुसार त्रुटिपूर्ण है। इसके अतिरिक्त कुछ फूड सप्लीमेंट्स के लेबल पर मार्केटिंग फर्म का खाद्य लाइसेंस अंकित नहीं पाया गया, जो फूड सेफ्टी एंड स्टैंडर्ड रेगुलेशंस का उल्लंघन है।

अतिरिक्त आयुक्त भगवत सिंह ने बताया कि निरीक्षण में पाया गया कि निर्माता द्वारा निर्धारित अवधि में उत्पादों की अनिवार्य लैब जांच नहीं कराई गई थी। साथ ही कुछ कच्चे माल के आयात एवं उपयोग में भी नियमानुसार प्रक्रिया का पालन नहीं किया गया। मैसर्स फार्मा

बायोलॉजिकल द्वारा अन्य फर्मों के लिए जांच वक किया जा रहा था। मल्टी विटामिन बी कॉम्प्लेक्स सिरप, मेलाटोनिन टैबलेट एवं आई फिस्ट टैबलेट के लेबल पर मार्केटिंग फर्म द्वारा लाइसेंस नंबर के स्थान पर रजिस्ट्रेशन नंबर अंकित किया गया था।

रूल्कोज प्लस विटामिन बी एवं डी2, रेनाडिस्ट फूड सप्लीमेंट एवं प्री बायोटिक कैप्सूल के लेबल पर मार्केटिंग फर्म का खाद्य अनुज्ञा पत्र अंकित नहीं था, जो लाइसेंस एवं रजिस्ट्रेशन ऑफ फूड बिजनेस रेगुलेशंस, 2011 का उल्लंघन है। लगभग 1050 किलोग्राम अवधिधार आयोडाइज्ड नमक एवं 1-1 लीटर के तीन लीची प्लेवर को मौके पर नष्ट कराया गया। इसके अतिरिक्त काला नमक 'श्री श्याम' ब्रांड का नमूना लिया गया, जिनकी खाद्य प्रयोगशाला से जांच रिपोर्ट प्राप्त होने के बाद नियमानुसार कार्यवाही की जाएगी। विभाग द्वारा संबंधित इकाई को फूड सेफ्टी एंड स्टैंडर्ड एक्ट की धारा 32 के तहत सुधारात्मक नोटिस जारी किया गया है।

धौलपुर : 19 वर्षीय युवती के साथ सामूहिक दुष्कर्म

धौलपुर (मॉर्निंग न्यूज़)। जिले के ग्रामीण इलाके में एक 19 वर्षीय युवती के साथ दो युवकों ने सामूहिक दुष्कर्म किया। परिजनों ने दोनों आरोपियों के खिलाफ मुकदमा दर्ज कराया है। युवती के परिजनों के अनुसार, गांव के एक युवक और पड़ोसी गांव के दूसरे युवक ने मिलकर उसे बहला-फुसलाकर अपने साथ ले गए। धौलपुर ग्रामीण सीओ अनूप कुमार के अनुसार गांव के युवक ने उसे अपने घर ले जाकर घटना को अंजाम दिया, जबकि पड़ोसी गांव के युवक ने युवती के साथ दुष्कर्म किया। इस दौरान गांव का युवक बाहर रखवाली करता रहा ताकि कोई अंदर न आए। घटना की जानकारी जब युवती के भाई को लगी तो वह तुरंत आरोपी के घर पहुंच गया। वहां युवती और दोनों युवकों को देखकर उसके होश उड़ गए। आरोपी युवकों ने भाई को देखते ही उसकी जमकर मारपीट की और मौके से फरार हो गए। सीओ ने बताया कि परिजनों ने तुरंत थाने पहुंचकर दोनों नामजद आरोपियों के खिलाफ सामूहिक दुष्कर्म का केस दर्ज कराया। पुलिस ने घटनास्थल का मौका मुआयना किया और महत्वपूर्ण साक्ष्य एकत्रित किए हैं। युवती का मेडिकल परीक्षण भी करवा लिया गया है। पुलिस दोनों आरोपियों को पकड़ने के लिए उनके संभावित ठिकानों पर दबिश दे रही है।

हाथकरघा बुनकर पुरस्कार के लिए 15 मई तक आवेदन

जयपुर (मॉर्निंग न्यूज़)। राज्य के हाथकरघा बुनकरों को प्रोत्साहित करने के लिए बुनकरों को नकद पुरस्कार देने का प्रावधान किया है। जिला उद्योग एवं वाणिज्य केन्द्र जयपुर (ग्रामीण) के महाप्रबंधक सुभाष चन्द्र शर्मा ने बताया कि जिला स्तरीय पुरस्कार हेतु जिले की सीमा में कार्यरत हाथकरघा बुनकरों से आवेदन पत्र आमंत्रित है। इसके लिए वहाँ बुनकर पात्र हैं जो हाथकरघा पर बुनाई कार्य में पिछले 3 वर्षों से कार्य कर रहे हैं तथा जिन्हें गत 3 वर्षों में इस पुरस्कार के लिए चर्चान्त नहीं किया गया हो। पात्र हाथकरघा बुनकर अपना आवेदन दिनांक 15 मई 2026 तक कार्यालय महाप्रबंधक, जिला उद्योग एवं वाणिज्य केन्द्र जयपुर (ग्रामीण) में जमा करा सकते हैं। आवेदन जिला उद्योग एवं वाणिज्य केन्द्र जयपुर (ग्रामीण) कार्यालय से प्राप्त किया जा सकता है।

सहकारिता विभाग

निर्मित हो रहे गोदामों का उपयोग सुनिश्चित हो

जयपुर (मॉर्निंग न्यूज़)। सहकारिता विभाग के शासन सचिव एवं रजिस्ट्रार, सहकारी समितियों डॉ. समित शर्मा ने निर्देश दिए कि राज्य में निर्मित हो रहे गोदामों का कार्य गुणवत्तापूर्ण हो तथा सभी गोदामों का सदुपयोग सुनिश्चित किया जाए। डॉ. शर्मा बुधवार को शासन सचिवालय स्थित कमेटी रूम से वीसी के माध्यम से खण्डवी एवं इकाई अधिकारियों को मासिक समीक्षा बैठक को संबोधित कर रहे थे। उन्होंने निर्देश दिए कि विश्व की वृहत् अन्न भण्डारण योजना के अंतर्गत 500 मीट्रिक टन क्षमता के गोदामों सहित 250 मीट्रिक टन एवं 100 मीट्रिक टन क्षमता के गोदामों की शीघ्र स्वीकृति जारी करवाकर तीव्र गति से इनका निर्माण पूरा करवाया जाए। उन्होंने गोदाम निर्माण के लिए लंबित भूमि आवंटन प्रकरणों का त्वरित निस्तारण सुनिश्चित करने पर भी जोर दिया। शासन सचिव ने निर्देशित किया कि कस्टम हायरिंग सेंटर्स की तेजी से स्थापना की जाए तथा इन सेंटर्स पर उपलब्ध कृषि उपकरणों का उपयोग और सुरक्षा सुनिश्चित की जाए। डॉ. शर्मा ने कहा कि 'सहकार से समृद्धि' की विभिन्न पहलों के क्रियान्वयन तथा बजट घोषणाओं की क्रियान्विति में विभाग अच्छा कार्य कर रहा है। डॉ. शर्मा ने कहा कि विभाग में भ्रष्टाचार मुक्त वर्किंग होनी चाहिए। भ्रष्टाचार और अनियमितताओं के मामलों में जोरो टॉलरेंस की नीति अपनाई जाएगी।

रक्षामंत्री राजनाथ सिंह के साथ तीनों सेना प्रमुख रहेंगे मौजूद

जयपुर (मॉर्निंग न्यूज़)। ऑपरेशन सिंदूर की पहली वर्षगांठ सेना जयपुर में मनाएगी। जयपुर स्थित साउथ वेस्टर्न कमांड में गुरुवार को कार्यक्रम आयोजित होगा। इसमें शामिल होने के लिए रक्षा मंत्री राजनाथ सिंह के साथ तीनों सेनाओं के प्रमुख जयपुर आएंगे। कार्यक्रम में चीफ ऑफ डिफेंस स्टाफ जनरल अनिल चौहान भी मौजूद रह सकते हैं। इस दौरान ऑपरेशन से जुड़ी फिल्म भी रिलीज की जाएगी। भारतीय सेना ने 7 मई 2025 को पाकिस्तान के खिलाफ ऑपरेशन सिंदूर लॉन्च किया था। तब पाकिस्तान से लगती



लंबी सीमा, सेन्य ठिकानों की मौजूदगी और सीमावर्ती जिलों की संवेदनशीलता के कारण ऑपरेशन सिंदूर का प्रमुख केंद्र राजस्थान रहा था। ऐसे में सेना ने फिर ऑपरेशन सिंदूर की पहली वर्षगांठ मनाने

के लिए राजस्थान को चुना है।

ऑपरेशन से जुड़ी फिल्म करेंगे रिलीज

जयपुर में रक्षा मंत्री राजनाथ सिंह गुरुवार दोपहर 12 बजे तीनों सेनाओं के प्रमुख के साथ खालीपुरा स्थित सप्त शक्ति कमांड में मीडिया को संबोधित करेंगे। वहीं शाम 5 बजे ऑपरेशन सिंदूर से जुड़ी फिल्म को रिलीज किया जाएगा। आधिकारिक सूत्रों की मानें तो इस फिल्म के कई शॉट्स रियल हैं, जिन्हें ऑपरेशन सिंदूर के समय शूट किया गया था।

कोटा में वंदे भारत ट्रेनसेट का ट्रायल, दिल्ली-मुंबई रेल ट्रेक पर 180 की स्पीड पर दौड़ी



मॉर्निंग न्यूज़

कोटा। एक बार फिर वंदे भारत ट्रेन का ट्रायल हुआ है। इस बार वंदे भारत ट्रेनसेट का ट्रायल किया गया है। यह पूरी तरह से एयर कंडीशन सीटिंग ट्रेन है, जिसे 180 किमी प्रति घंटे की स्पीड पर चलकर ट्रायल किया गया। इससे पहले 160 की स्पीड पर भी ट्रायल किया जा चुका है। यह पूरी तरह से सीटिंग ट्रेन है। कोटा रेल मंडल के वरिष्ठ मंडल वाणिज्य प्रबंधक सौरभ जैन ने बताया कि इस ट्रायल में पहली बार वंदे भारत ट्रेन सेट को 180 की स्पीड को कोटा रेल मंडल में चलाया गया है। यह ट्रायल भी

कोटा चौमहला कोटा रेल खंड पर किया है। इस वंदे भारत ट्रांसलेट को रेल कोच फैक्ट्री (आरसीएफ) कपूरथला की तैयार पहली वंदे भारत ट्रेनसेट है। इसका स्पीड ट्रायल भारतीय रेलवे के अनुसंधान अभिकल्प एवं मानक संगठन के रही है। दिल्ली-मुंबई रेलवे ट्रेक हाई स्पीड ट्रेनों के ट्रायल के लिए जाना जाता रहा है। इस ट्रेक को 160 किलोमीटर प्रति घंटे की स्पीड से तैयार किया जा रहा है और यह मिशन रफ्तार में भी शामिल है। वर्तमान में निर्मित वंदे भारत ट्रेन सेट के पहले रैक का ट्रायल ही इसीलिए किया जा रहा है। 2 मई से ट्रायल शुरू हुआ है और 22 मई तक चलेगा।

नीट यूजी 2026 : रिकॉर्ड तीन दिन में जारी हुई प्रोविजनल आंसर की

नई दिल्ली (एजेंसी)

देश की सबसे बड़ी मेडिकल प्रवेश परीक्षा नीट यूजी 2026 का आयोजन 3 मई को हुआ था। इस परीक्षा में प्रोविजनल आंसर की नेशनल टेस्टिंग एजेंसी ने जारी कर दी है। अस्थायी अपने रिकॉर्ड रिसर्वांस नेशनल टेस्टिंग एजेंसी की आधिकारिक वेबसाइट के जरिए डाउनलोड कर सकते हैं। इतिहास में पहली बार नेशनल टेस्टिंग एजेंसी ने परीक्षा के तीन दिन बाद ही इसको जारी कर दिया है।

प्रोविजनल आंसर की के साथ-साथ

औद्योगिक कनेक्टिविटी: रीको और पीडब्ल्यूडी मिलकर करेंगे सड़कों का निर्माण

जयपुर (मॉर्निंग न्यूज़)। रीको द्वारा राज्य के औद्योगिक क्षेत्रों की बेहतर कनेक्टिविटी एवं आधारभूत ढांचे को सुदृढ़ करने की दिशा में एक महत्वपूर्ण पहल की जा रही है। राज्य के कई रीको औद्योगिक क्षेत्र राज्य राजमार्गों से जुड़े हुए हैं, जहां उद्योगों के कच्चे माल और तैयार उत्पादों के सुगम परिवहन हेतु सड़कों का निर्माण एवं सुदृढ़ीकरण आवश्यक है। इसी आवश्यकता को ध्यान में रखते हुए रीको एवं सार्वजनिक निर्माण विभाग, राजस्थान सरकार द्वारा 38 सड़कों का विकास कोस्ट शेयरिंग मॉडल पर किया जाएगा। इसके अंतर्गत कुल व्यय का 50 प्रतिशत भाग रीको द्वारा वहन किया जाएगा। रीको के 36 औद्योगिक क्षेत्रों की एप्रोच सड़कों की पहचान की गई है, जो सार्वजनिक निर्माण विभाग से संबंधित हैं। इन सड़कों की कुल लंबाई लगभग 205 किमी है, जिनके सुदृढ़ीकरण एवं चौड़ाईकरण पर लगभग 290 करोड़ रुपए का व्यय होगा।

नेशनल टेस्टिंग एजेंसी ने विद्यार्थियों को रिकॉर्ड रिसर्वांस भी जारी कर दी है। नेशनल टेस्टिंग एजेंसी ने प्रोविजनल आंसर की पर आपत्ति दर्ज करने की तिथि और नोटिफिकेशन घोषित नहीं किया है। जबकि बीते सालों में प्रोविजनल आंसर की और रिकॉर्ड रिसर्वांस जारी होने के तत्काल बाद आपत्ति जताने का समय दिया जाता है। यह प्रक्रिया 2 से 3 दिन तक की चलती है, लेकिन अभी बाद में यह प्रक्रिया होगी। इसका शेड्यूल अभी जारी नहीं किया है, वह बाद में जारी किया जाएगा। नीट यूजी की परीक्षा में 22.79 लाख विद्यार्थियों में

रजिस्ट्रेशन कराया था, जिनमें से 22.05 से ज्यादा विद्यार्थियों ने परीक्षा दी है।

विद्यार्थी प्रोविजनल आंसर की के आधार पर अपने स्कोर का मिलान कर सकते हैं। प्रोविजनल आंसर की में कुछ प्रश्नों में आपत्तियां भी एक्सपर्ट्स की हो सकती हैं। यह भी आने वाले एक-दो दिनों में सामने आ जाएगी। हालांकि, अधिकांश विद्यार्थी अपने रिजल्ट का आकलन इसके जरिए कर सकते हैं। प्रोविजनल आंसर की पर आई आपत्तियों के निपटार के बाद फाइनल आंसर की जारी होती है। जिसके आधार पर रिजल्ट जारी होगा।

कृषि विस्तार विभाग का संयुक्त निदेशक आठ हजार की रिश्तत लेते गिरफ्तार

खाद-बीज स्टॉक रजिस्टर वैरिफिकेशन के नाम पर मांग रहा था रिश्तत

जयपुर (मॉर्निंग न्यूज़)। एसीबी की बारां टीम ने बुधवार को कार्रवाई करते हुए कृषि विस्तार विभाग बारां के संयुक्त निदेशक आनंदीलाल मीणा को रिश्तत लेते गिरफ्तार किया है। आरोपी संयुक्त निदेशक आनंदीलाल मीणा ने खाद बीज और कीटनाशक के स्टॉक रजिस्टर वैरिफाई करने के बदले दो परिवारियों से कुल आठ हजार रुपए की रिश्तत ली थी। एसीबी डीजी गोविंद गुप्ता ने बताया कि 4 मई को परिवारियों ने शिकायत देकर बताया था कि संयुक्त निदेशक आनंदीलाल मीणा खाद, बीज और कीटनाशक विक्रेताओं से स्टॉक रजिस्टर वैरिफिकेशन के नाम पर प्रत्येक से 5-5 हजार रुपए रिश्तत मांग रहे हैं और परेशान कर रहे हैं। इस पर एसीबी ने 5 मई को शिकायत का गोपनीय सत्यापन कराया। जांच में सामने आया कि आरोपी ने परिवारियों से 5-5 हजार रुपए की मांग की थी, जिसमें से 2 हजार रुपए पहले ही ले चुका था और शेष 3 हजार रुपए की मांग कर रहा था। बुधवार को अतिरिक्त पुलिस अधीक्षक कालूराम वर्मा के नेतृत्व तथा उप अधीक्षक पुलिस प्रेमचंद की टीम ने ट्रेप की कार्रवाई करते हुए संयुक्त निदेशक आनंदीलाल मीणा को एक परिवारियों से 5 हजार और दूसरे से 3 हजार रुपए, कुल 8 हजार रुपए रिश्तत लेते हुए गिरफ्तार कर लिया गया।



अजब-गजब रातभर रोते रहे परिजन, सुबह शरीर हलाक

वो लौट आई है...शवयात्रा से पहले महिला की चलने लगी सांसें

मॉर्निंग न्यूज़ अलवर। अलवर के अजबगढ़ में मंगलवार रात एक 70 वर्षीय महिला की सांसें थम गईं। परिजनों ने मृत मानकर महिला की बाँड़ी को चारपाई से उतारकर जमीन पर रख दिया। रिश्तेदारों को भी मौत की सूचना दे दी गई। रातभर

परिजन रोते रहे। बुधवार की सुबह अंतिम यात्रा की तैयारी की जा रही थी, लेकिन इसी बीच महिला की बाँड़ी में हलचल हुई तो परिजन उसे लेकर दौसा जिला हॉस्पिटल पहुंचे। यहां इलाज के बाद महिला की तबीयत में सुधार है और फिलहाल वह स्वस्थ है। मामला



अलवर जिले के अजबगढ़ इलाके का है। नर्सिंग इंचार्ज महेन्द्र कुमार मीणा का कहना है कि महिला की सांसें

अंतिम संस्कार के लिए एकत्र हो गए थे परिजन : अजबगढ़ की रहने वाली चमेली देवी की मंगलवार रात को अचानक तबीयत अचानक बिगड़ी और शरीर में कोई हलचल नहीं रही। काफी देर तक शरीर में कोई मूवमेंट न होने पर परिजनों ने उन्हें मृत मान लिया। परिजनों

ने महिला की बाँड़ी को चारपाई से उतारकर जमीन पर लिटा दिया। मौत की सूचना मिलते ही अंतिम दर्शन के लिए रिश्तेदारों के गांव पहुंचने का सिलसिला शुरू हो गया। सुबह होते ही शवयात्रा निकालने की तैयारी की जा रही थी। इसी दौरान चमेली देवी के पैरों में हलचल हुई तो